



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ

លេខ ២៧២ សហវ. ២១៣

រាជធានីភ្នំពេញ ថ្ងៃទី ១៥ ខែ មេសា ឆ្នាំ ២០១៣

ប្រកាស
ស្តីពី

កម្រៃធានាឥណទាន នៃកម្រៃមូលនិធិធានាឥណទាន

ឧបនាយករដ្ឋមន្ត្រី
រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី ២៥ ខែកញ្ញា ឆ្នាំ ២០០៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែកក្កដា ឆ្នាំ ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី ២៤ ខែមករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញព្រះរាជក្រមលេខ នស/រកម/០៥០៨/០១៦ ចុះថ្ងៃទី ១៣ ខែឧសភា ឆ្នាំ ២០០៨ ដែលប្រកាសឱ្យប្រើច្បាប់ស្តីពីប្រព័ន្ធហិរញ្ញវត្ថុសាធារណៈ
- បានឃើញអនុក្រឹត្យលេខ ០៤/អនក្រ/បក ចុះថ្ងៃទី ២០ ខែមករា ឆ្នាំ ២០០០ ស្តីពីការរៀបចំ និងការប្រព្រឹត្តទៅនៃក្រសួងសេដ្ឋកិច្ច និងហិរញ្ញវត្ថុ
- បានឃើញអនុក្រឹត្យលេខ ៧៨/អនក្រ/បក ចុះថ្ងៃទី ១៨ ខែវិច្ឆិកា ឆ្នាំ ២០០៤ ស្តីពីការបំពេញបន្ថែមនិងកែសម្រួលនាយកដ្ឋានមួយចំនួន នៃក្រសួងសេដ្ឋកិច្ច និងហិរញ្ញវត្ថុ
- បានឃើញអនុក្រឹត្យលេខ ២០/អនក្រ/បក ចុះថ្ងៃទី ២៩ ខែ មីនា ឆ្នាំ ២០០៨ ស្តីពីការបំពេញបន្ថែមនាយកដ្ឋានមួយចំនួន នៃក្រសួងសេដ្ឋកិច្ច និងហិរញ្ញវត្ថុ
- បានឃើញអនុក្រឹត្យលេខ ១៣៤/អនក្រ/បក ចុះថ្ងៃទី ១៥ ខែកញ្ញា ឆ្នាំ ២០០៨ ស្តីពីការដំឡើងទីបាត់ការគយនិងរដ្ឋាករ នាយកដ្ឋានពន្ធដារ និងរតនាគារជាតិនៃក្រសួងសេដ្ឋកិច្ច និងហិរញ្ញវត្ថុ ឱ្យទៅជាអគ្គនាយកដ្ឋានគយនិងរដ្ឋាករកម្ពុជា អគ្គនាយកដ្ឋានពន្ធដារ និងអគ្គនាយកដ្ឋានរតនាគារជាតិ ស្ថិតក្រោមការគ្រប់គ្រងរបស់ក្រសួងសេដ្ឋកិច្ច និងហិរញ្ញវត្ថុ
- បានឃើញអនុក្រឹត្យលេខ ២៩០/អនក្រ/បក ចុះថ្ងៃទី ២៧ ខែធ្នូ ឆ្នាំ ២០១១ ស្តីពីការរៀបចំ និងការប្រព្រឹត្តទៅនៃមូលនិធិធានាឥណទាន

ទំព័រទី ១ នៃ ៤

- បានឃើញប្រកាសលេខ ១០៤០ សហវ.ប្រក ចុះថ្ងៃទី១៣ ខែធ្នូ ឆ្នាំ២០១១ របស់ក្រសួងសេដ្ឋកិច្ច និងហិរញ្ញវត្ថុ ស្តីពីការបង្កើតអង្គភាពគ្រប់គ្រង និងសម្របសម្រួលការអនុវត្តគម្រោងមូលនិធិធានាឥណទាន
- បានឃើញប្រកាសលេខ ១៣៥ សហវ.ប្រក ចុះថ្ងៃទី១៣ ខែមីនា ឆ្នាំ២០១២ របស់ក្រសួងសេដ្ឋកិច្ច និងហិរញ្ញវត្ថុ ស្តីពីការរៀបចំ និងការប្រព្រឹត្តទៅ នៃអង្គភាពគ្រប់គ្រង និងសម្របសម្រួលការអនុវត្តគម្រោងមូលនិធិធានាឥណទាន (អ.ម.ធ.ឥ.)
- តាមការចាំបាច់របស់ក្រសួងសេដ្ឋកិច្ច និងហិរញ្ញវត្ថុ

សម្រេច

ប្រការ ១: ប្រកាសនេះមានគោលបំណងកំណត់ពីកម្រិតធានាឥណទាន ដែលទទួលបានពីការធានាមួយ ផ្នែកលើកញ្ចប់កម្ចីឥណទាន របស់ស្ថាប័នហិរញ្ញវត្ថុចូលរួម ក្រោមគម្រោងមូលនិធិធានាឥណទាន។

ប្រការ ២: និយមន័យ នៃពាក្យស័ព្ទ ដែលប្រើក្នុងប្រកាសនេះ ត្រូវបានកំណត់ដូចខាងក្រោម:

“ស្ថាប័នហិរញ្ញវត្ថុចូលរួម” សំដៅដល់ ធនាគារពាណិជ្ជ ឬគ្រឹះស្ថានហិរញ្ញវត្ថុពាក់ព័ន្ធផ្សេងទៀត ដែលបានចុះបញ្ជីត្រឹមត្រូវ ដោយអនុលោមតាមច្បាប់ស្តីពីគ្រឹះស្ថានធនាគារ និងហិរញ្ញវត្ថុ នៃព្រះរាជាណាចក្រកម្ពុជា ហើយបានចុះកិច្ចព្រមព្រៀងជាមួយអង្គភាពគ្រប់គ្រង និងសម្របសម្រួលការអនុវត្តគម្រោងមូលនិធិធានាឥណទាន (អ.ម.ធ.ឥ.) នៃក្រសួងសេដ្ឋកិច្ច និងហិរញ្ញវត្ថុ ដែលជាអង្គភាពអនុវត្តគម្រោងមូលនិធិធានាឥណទាន ដើម្បីទទួលបានការធានាមួយផ្នែកលើកញ្ចប់កម្ចីឥណទានរបស់ខ្លួន ។

“កម្ចីឥណទាន” សំដៅដល់ កម្ចីឥណទានណា ដែលស្ថាប័នហិរញ្ញវត្ថុចូលរួមបានផ្តល់ឲ្យអ្នកខ្ចី ហើយទទួលបានការធានាមួយផ្នែកពីគម្រោងមូលនិធិធានាឥណទាន ។

“កញ្ចប់កម្ចីឥណទាន” សំដៅដល់ កម្ចីឥណទាននីមួយៗ ដែលត្រូវបានបញ្ចូលគ្នាដោយស្ថាប័នហិរញ្ញវត្ថុចូលរួម ទៅក្នុងកញ្ចប់កម្ចីឥណទានរួមមួយ ហើយស្នើសុំការធានាមួយផ្នែកលើកញ្ចប់កម្ចីឥណទាននោះ មកគម្រោងមូលនិធិធានាឥណទាន ។

“កម្រិតកំណត់ឥណទាន (Facility Limit)” គឺជាកម្រិតសម្រាប់កំណត់ទំហំទឹកប្រាក់ នៃកម្ចីឥណទានសរុបរបស់ស្ថាប័នហិរញ្ញវត្ថុចូលរួម ដែល អ.ម.ធ.ឥ. អាចធានាបានក្នុងមួយពេល ។

ប្រការ ៣: អនុញ្ញាតឲ្យ អ.ម.ធ.ឥ. យកកម្រិតធានាឥណទាន ពីការធានាមួយផ្នែកលើកញ្ចប់កម្ចីឥណទាន របស់ស្ថាប័នហិរញ្ញវត្ថុចូលរួម ។

ប្រការ ៤: កម្រៃធានាឥណទាន ត្រូវបានកំណត់ ដូចខាងក្រោម:

- ក. មូលដ្ឋានទឹកប្រាក់សម្រាប់គិតកម្រៃធានាឥណទាន គឺជាចំនួនទឹកប្រាក់កម្ចីឥណទាននីមួយៗ ដែលបានផ្តល់ការធានាមួយផ្នែកដោយ អ.ម.ធ.ត. ។
- ខ. កម្រៃធានាឥណទានត្រូវគិតតាមអត្រាកម្រៃ ០,៥% ក្នុងមួយឆ្នាំ ដែលត្រូវយកទៅចែកជាមួយ នឹងចំនួន ៣៦០ ដើម្បីបានអត្រាកម្រៃក្នុងមួយថ្ងៃ ។
- គ. កម្រៃធានាឥណទានត្រូវគណនាដោយយកចំនួនទឹកប្រាក់កម្ចីឥណទាននីមួយៗ គុណនឹង ចំនួន ថ្ងៃកំណត់សងនៃកម្ចីឥណទាននោះ ហើយគុណនឹងអត្រាកម្រៃប្រចាំថ្ងៃ ដូចមានចែង ក្នុងចំណុច ខ នៃប្រការនេះ។
- ឃ. ក្នុងរយៈពេល ០៦ ខែ បន្ទាប់ពីការចុះហត្ថលេខាលើកិច្ចព្រមព្រៀងធានាឥណទាន ប្រសិនបើ កញ្ចប់កម្ចីឥណទានរបស់ស្ថាប័នហិរញ្ញវត្ថុចូលរួម នៅមានកម្រិតទាបជាង ១៥% នៃកម្រិត កំណត់ឥណទានរបស់ស្ថាប័នហិរញ្ញវត្ថុចូលរួម នោះ អ.ម.ធ.ត. មានសិទ្ធិយកកម្រៃបន្ថែម តាមអត្រា ០,២៥% លើចំណែកកម្រិតកំណត់ឥណទាន ដែលមិនបានប្រើប្រាស់ដោយ ស្ថាប័នហិរញ្ញវត្ថុចូលរួម ។

ប្រការ ៥: អ.ម.ធ.ត. មានសិទ្ធិពេញលេញ និងស្របច្បាប់ ក្នុងការមិនផ្តល់ការធានាលើកម្ចីឥណទាន ណាមួយរបស់ស្ថាប័នហិរញ្ញវត្ថុចូលរួម ក្នុងករណីដែលស្ថាប័នហិរញ្ញវត្ថុចូលរួមនោះ មិនបានបង់ កម្រៃធានាឥណទាន ដូចមានចែងក្នុងប្រការ ៤ ឲ្យបានទាន់ពេលវេលា ពេលក៏ក្នុងរយៈពេល ០២ សប្តាហ៍ គិតចាប់ពីថ្ងៃដែល អ.ម.ធ.ត. បានឯកភាពធានាលើកញ្ចប់កម្ចីឥណទាននោះ ។


ប្រការ ៦: ស្ថាប័នហិរញ្ញវត្ថុចូលរួម ត្រូវបង់កម្រៃធានាឥណទាន ដូចមានចែងក្នុងប្រការ ៤ ចូលគណនី ឈ្មោះ: Rice Sector Partial Credit Guarantee Fund ដែលមានលេខ ០០០០ ០០០០ ៩៧៣៣ នៅ ធនាគារជាតិ នៃកម្ពុជា ។

ប្រការ ៧: ចំណូលបានមកពីកម្រៃធានាឥណទាន ត្រូវយកទៅប្រើប្រាស់សម្រាប់បង្កើនទុនមូលនិធិ ធានាឥណទាន ។ ក្នុងករណីចាំបាច់ អ.ម.ធ.ត. អាចស្នើសុំថវិកាមួយចំនួនពីមូលនិធិនេះ ដើម្បី ទ្រទ្រង់ប្រតិបត្តិការរបស់ខ្លួន តាមការសម្រេចរបស់រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ ។

ប្រការ ៨: រាល់ការកែប្រែកម្រៃធានាឥណទាន ត្រូវធ្វើឡើងតាមរយៈប្រកាសរបស់ក្រសួងសេដ្ឋកិច្ច និង ហិរញ្ញវត្ថុ ។

ប្រការ ៩: បទប្បញ្ញត្តិទាំងឡាយណា ដែលមានខ្លឹមសារផ្ទុយនឹងប្រកាសនេះ ត្រូវទុកជានិរាករណ៍ ។

ប្រការ១០: អគ្គលេខាធិការ នាយកគម្រោងមូលនិធិធានាឥណទាន នាយកខុទ្ទកាល័យ ប្រតិភូរាជរដ្ឋាភិបាលទទួលបន្ទុកជាអគ្គនាយក គ្រប់ប្រធាននាយកដ្ឋាន និងប្រធានអង្គភាពពាក់ព័ន្ធក្រោមឱវាទ ក្រសួងសេដ្ឋកិច្ច និងហិរញ្ញវត្ថុ ត្រូវទទួលបន្ទុកអនុវត្តប្រកាសនេះ ឲ្យមានប្រសិទ្ធភាពចាប់ពីថ្ងៃចុះ ហត្ថលេខាតទៅ ។ *AK*

ឧបនាយករដ្ឋមន្ត្រី
ទីស្តីការគណៈរដ្ឋមន្ត្រី
ក្រសួងសេដ្ឋកិច្ច និង ហិរញ្ញវត្ថុ
 ភាគ លេខ

- ចម្លងជូន:
- ទីស្តីការគណៈរដ្ឋមន្ត្រី
 - ខុទ្ទកាល័យសម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រី
 - ធនាគារជាតិ នៃកម្ពុជា «ដើម្បីជូនជ្រាប»
 - ដូចប្រការ១០ «ដើម្បីអនុវត្ត»
 - រាជកិច្ច
 - ឯកសារ-កាលប្បវត្តិ

Handwritten mark